

“இனிமையான குழந்தைகளே! நீங்கள் இப்போது படிப்பை படித்துக் கொண்டிருக்கிறீர்கள். இது தூய்மையற்ற நிலையிலிருந்து தூய்மையாவதற்கான படிப்பாகும். இதை நீங்கள் படிக்க வேண்டும் மற்றும் படிப்பிக்க வேண்டும்.”

கேள்வி:- உலகத்தில் எந்த ஞானம் இருந்தாலும் அஞ்ஞான இருள் இருக்கிறது?

பதில்:- மாயையின் ஞானம் உலகத்தில் இருக்கிறது. இதன்மூலம் விநாசம் ஏற்படுகிறது. நிலா வரை செல்கிறார்கள், இந்த ஞானம் நிறைய இருக்கிறது. ஆனால் புதிய உலகம் மற்றும் பழைய உலகத்தைப் பற்றிய ஞானம் யாரிடமும் இல்லை. அனைவரும் அஞ்ஞான இருளில் இருக்கிறார்கள். அனைவரும் ஞானக்கண் இல்லாத குருடர்களாக இருக்கிறார்கள். உங்களுக்கு இப்போது ஞானத்தின் மூன்றாம் கண் கிடைக்கிறது. ஞானம் நிறைந்த குழந்தைகளாகிய நீங்கள் தெரிந்திருக்கிறீர்கள்-அவர்களுடைய மூளையில் விநாசத்திற்கான எண்ணம் இருக்கிறது, உங்களுடைய புத்தியில் ஸ்தாபனைக்கான எண்ணம் இருக்கிறது.

ஓம்சாந்தி. பாபா இந்த சரீரத்தின் மூலமாக புரிய வைக்கின்றார், இதை ஜீவன் (உடல்) என்று சொல்லப் படுகிறது. இதில் ஆத்மாவும் இருக்கிறது, நானும் இதில் வந்து அமர்கின்றேன். இது முதலில் உறுதியாக வேண்டும். இவர் ‘தாதா’ என்று அழைக்கப்படுகிறார். இந்த நிச்சயம் குழந்தைகளுக்கு மிக உறுதியாக இருக்க வேண்டும். இந்த நிச்சயத்தில் தான் ஞானத்தை மனனம் செய்ய வேண்டும். பாபா எதில் பிரவேசித்திருக்கின்றாரோ, அந்த தந்தை அவரே சொல்கின்றார்-நான் இவருடைய பல பிறவிகளின் கடைசியில் வருகின்றேன். குழந்தை களுக்கு புரிய வைக்கப்பட்டிருக்கிறது, இது அனைத்து சாஸ்திரங்களின் சிரோன்மணியான கீதை ஞானம் ஆகும். ஸ்ரீமத் என்றால் சிரேஷ்டமான வழி. சிறந்ததிலும் சிறந்த வழி ஒரு பகவானுடையது தான் ஆகும். அவருடைய சிறந்த வழி மூலம் தான் நீங்கள் தேவதை ஆகின்றீர்கள். பாபா அவரே சொல்கின்றார், நீங்கள் எப்போது பிரஷ்டமான வழிபட்டி தூய்மையற்றவர்களாக ஆகி விடுகிறீர்களோ அப்போது தான் நான் வருகின்றேன். மனிதனிலிருந்து தேவதை ஆவதன் அத்தத்தைக் கூட புரிந்து கொள்ள வேண்டும். விகாரி மனிதனிலிருந்து விகாரமற்ற தேவதையாக ஆக்குவதற்காக பாபா வருகின்றார். சத்யுகத்தில் மனிதர்கள் தான் இருப்பார்கள், ஆனாலும் தெய்வீக குணங்கள் நிறைந்தவர்களாக இருப்பார்கள். இப்போது கலியுகத்தில் அனைவரும் அசுர குணங்கள் நிறைந்தவர்களாக இருக்கிறார்கள். முழு மனித சிருஷ்டியும் அப்படிதான் இருக்கிறது. ஆனால் இது ஈஸ்வரிய புத்தி மற்றும் அது அசுர புத்தி ஆகும். இங்கே ஞானம், அங்கே பக்தி ஆகும். ஞானம் மற்றும் பக்தி தனித்தனிப்பட்டது. பக்தியின் புத்தகங்கள் எவ்வளவு அதிகமாக இருக்கின்றன. ஞானத்தின் புத்தகம் ஒன்று தான். ஒரு ஞானக்கடலின் புத்தகம் ஒன்று தான் இருக்க வேண்டும். யாரெல்லாம் தர்மத்தை ஸ்தாபனை செய்கின்றார்களோ அவர்களின் புத்தகம் கூட ஒன்றாகத் தான் இருக்கிறது. அதை தர்ம புத்தகம் என்று சொல்லப்படுகிறது.

முதன் முதல் தர்ம புத்தகம் கீதை ஆகும். முதலாவது ஆதிசனாதன தேவி-தேவதா தர்மம் ஆகும். ஹிந்து தர்மம் அல்ல. கீதையிலிருந்து ஹிந்து தர்மம் ஸ்தாபனை ஆனதாக மனிதர்கள் புரிந்து கொள்கிறார்கள். கீதையின் ஞானத்தை கிருஷ்ணர் கூறியதாக சொல்கின்றார்கள். எப்போது கூறினார்? பரம்பரையாக கொடுக்கின்றார். எந்த சாஸ்திரத்திலும் சிவபகவானுடைய மகாவாக்கியம் என்று கிடையாது. பாபா இப்போது நமக்கு கொடுத்துக் கொண்டிருக்கக் (கூறிக்கொண்டிருக்கின்றார்) கூடிய இந்த கீதை ஞானம் மூலமாகத் தான் மனிதனிலிருந்து தேவதை ஆகின்றார்கள் என்று நீங்கள் இப்போது புரிந்து கொள்கிறீர்கள். இதைத் தான் பாரதத்தின் பழையமையான இராஜயோகம் என்று சொல்லப் படுகிறது. இந்த கீதையில் தான் காமம் மகா எதிரி என்று எழுதப்பட்டிருக்கிறது. இந்த எதிரி தான் உங்களை தோற்கடித்து இருக்கிறது. பாபா இதன் மீது தான் வெற்றி அடைய வைத்து உலகை வென்றவராக உலகத்தின் எஜமானராக ஆக்குகின்றார். எல்லையற்ற தந்தை வந்து உங்களுக்கு படிப்பிக்கின்றார். அவர் அனைத்து ஆத்மாக்களின் தந்தை ஆவார். இவரோ அனைத்து மனித ஆத்மாக்களின் எல்லையற்ற தந்தை ஆவார். இவர் பெயரே பிரஜா பிதா பிரம்மா ஆகும். பிரம்மாவின் தந்தையின் பெயர் என்ன என்று நீங்கள் யாரிடமும் கேட்க முடியும், அப்படி கேட்டால் குழம்பிப் போய் விடுவார்கள். பிரம்மா, விஷ்ணு, சங்கர் இந்த மூவரின் தந்தை யாரேனும் இருப்பார் அல்லவா! பிரம்மா, விஷ்ணு, சங்கர் சூட்சும வதனத்தின் தேவதைகள் ஆவர். அவர்களுக்கு மேலே சிவன் இருக்கின்றார். சிவபாபாவிற்கு குழந்தைகளாக இருக்கக்கூடிய ஆத்மாக்கள் சரீரத்தை தாரணை செய்கிறார்கள், அவரோ எப்போதும் நிராகாரமான பரம்பிதா பரமாத்மா ஆவார் என்பதை குழந்தைகள் தெரிந்திருக்கிறார்கள். ஆத்மா தான் சரீரம் மூலமாக பரம்பிதா என்று சொல்கிறது. எவ்வளவு எளிமையான விஷயம்! இதை அல்லா மற்றும் ஆஸ்தியின் படிப்பு என்று சொல்லப்படுகிறது. யார் படிப்பிக்கிறார்? கீதையின் ஞானத்தை யார் சொன்னது? கிருஷ்ணரை பகவான் என்று சொல்வதில்லை. அவரோ தேகதாரி ஆவார். அவர் கிரீடம் அணிந்தவர் ஆவார். சிவனோ நிராகாரமானவர் (சரீரமற்றவர்) ஆவார்.

17.12.2009

அவருக்கு மேலே கிரீடம் போன்ற எதுவும் கிடையாது. அவரே ஞானக்கூடல் ஆவார். பாபா தான் விதை ரூபம் சைத்தன்யமானவர் (உயிரோட்டமுடையவர்) ஆவார், நீங்களும்தான் சைத்தன்யமாக இருக்கின்றீர்கள். மரத்தினுடைய முதல், இடை, இறுதியை நீங்கள் தெரிந்திருக்கிறீர்கள். நீங்கள் தோட்டக்காரர் அல்ல, ஆனால் விதையை எப்படி நடுகிறார்கள், அதிலிருந்து மரம் எப்படி வருகிறது என்று நீங்கள் புரிந்து கொள்ள முடியும். அது ஜடம், இது சைத்தன்யம் ஆகும். ஆத்மாவை சைத்தன்யம் என்று சொல்லப் படுகிறது. உங்களுடைய ஆத்மாவில் தான் ஞானம் இருக்கிறது, மற்ற எந்த ஆத்மாவிலும் ஞானம் இருக்க முடியாது. ஆக பாபா சைத்தன்யமான மனித மரத்தின் விதை ரூபம் ஆவார். இது சைத்தன்யமான படைப்பு ஆகும்.

அவையனைத்தும் ஜடமான விதையாகும். ஜடமான விதையில் ஞானம் இருக்கும் என்பது கிடையாது. இவரோ சைத்தன்ய விதை ரூபம், இவருக்குள் முழு உலகத்தின் ஞானம் இருக்கிறது. மரத்தின் படைப்பு, பாலனை, அழிவைப் பற்றிய முழு ஞானமும் அவருக்குள் இருக்கிறது. பிறகு புதிய மரம் எப்படி உருவாகிறது. அது மறைமுகமானதாகும். உங்களுக்கு ஞானம் கூட மறைமுகமானதாக கிடைக்கிறது. பாபா கூட மறைமுகமாக வந்திருக்கிறார். இந்த நூற்று நடப்படுகிறது என்று உங்களுக்கு தெரியும். இப்போது அனைவரும் தூய்மையற்றவர் ஆகிவிட்டார்கள். நல்லது, விதையிலிருந்து முதல் இலை வெளி வருகிறது, அது யார்? சத்யுகத்தின் முதல் இலை என்று கிருஷ்ணரை சொல்வோம். இலட்சுமி-நாராயணரை சொல்ல மாட்டோம். புதிய இலை சிறியதாக இருக்கும். பிறகு பெரியதாகிறது. ஆக இந்த விதைக்கு எவ்வளவு மகிமை இருக்கிறது. இது சைத்தன்யமாக இருக்கிறது அல்லவா! மற்ற இலைகளும் வெளிப்படுகிறது, கொஞ்சம் கொஞ்சமாக அவற்றின் மகிமை குறைந்து கொண்டே போகிறது. இப்போது நீங்கள் தேவதை ஆகின்றீர்கள். ஆக முக்கியமான விஷயம், நாம் தெய்வீக குணங்களை தாரணை செய்ய வேண்டும். இவர்களைப் போல ஆக வேண்டும். சித்திரம் கூட இருக்கிறது. இந்த சித்திரம் இல்லையெனில் புத்தியில் ஞானம் எப்படி வரும். இந்த சித்திரம் மிகவும் உதவுகிறது. பக்தி மார்க்கத்தில் இந்த சித்திரங்களுக்கு பூஜை நடக்கிறது, மற்றும் ஞான மார்க்கத்தில் உங்களுக்கு இவர்களிடமிருந்து இவர்களை போல ஆக வேண்டும் என்ற ஞானம் கிடைக்கிறது. நாம் இப்படி ஆக வேண்டும் என்று பக்தி மார்க்கத்தில் நினைக்க மாட்டார்கள். பக்தி மார்க்கத்தில் எவ்வளவு கோவில்களை உருவாக்குகின்றார்கள்! அனைத்தையும் விட நிறைய கோவில்கள் யாருக்கு கட்டுகின்றார்கள்? கண்டிப்பாக சிவபாபாவுடையதாகத் தான் இருக்கும். பிறகு அவருடைய படைப்பின் கோவில்கள் உருவாகும். முதல் படைப்பு இந்த இலட்சுமி-நாராயணர் ஆவார், சிவனுக்கு பிறகு இவர்களுடைய பூஜை அதிகமாக நடக்கிறது. ஞானம் கொடுக்கக்கூடிய மாதர்களுக்கு பூஜை நடப்பதில்லை. அவர்கள் படிக்கின்றார்கள். உங்களுடைய பூஜை இப்போது நடப்பதில்லை, ஏனெனில் நீங்கள் இப்போது படித்துக் கொண்டிருக்கிறீர்கள். எப்போது நீங்கள் படித்து பிறகு படிப்பற்றவர்கள் ஆவீர்களோ அப்போது பூஜை நடக்கிறது. இப்போது நீங்கள் தேவி-தேவதையாகின்றீர்கள். சத்யுகத்தில் பாபா படிப்பிக்க வருவாரா என்ன! அங்கே இப்படிப்பட்ட படிப்பு இருக்காது. இந்த படிப்பு தூய்மையற்றவர்களை தூய்மையாவதற்கான படிப்பாகும். நம்மை யார் அப்படி ஆக்குகின்றாரோ அவருடைய பூஜை நடக்கிறது, பிறகு நம்முடைய பூஜை வரிசைக்கிரமமாக நடக்கிறது என்று நீங்கள் தெரிந்திருக்கிறீர்கள். பிறகு விழுந்து விழுந்து 5 தத்துவங்களுக்கும் பூஜை செய்ய ஆரம்பித்து விடுகிறார்கள். 5 தத்துவங்களின் பூஜை என்றால் தூய்மையற்ற உடலுக்கான பூஜையாகும். இந்த இலட்சுமி-நாராயணர் முழு உலகத்தின் மீது இராஜ்யம் செய்தனர் என்று புத்தியில் ஞானம் இருக்கிறது. இந்த தேவி-தேவதைகள் எப்படி மற்றும் எப்போது இராஜ்யத்தை அடைந்தார்கள்? இது யாருக்கும் தெரியாது. இலட்சுமி வருடங்கள் என்று சொல்லி விடுகிறார்கள். இலட்சுமி வருடங்களுக்கான விஷயம் யாருடைய புத்தியிலும் இருக்க முடியாது. ஆகையால் இது பரம்பரை பரம்பரையாக வருகிறது என்று சொல்லி விடுகிறார்கள். தேவி-தேவதை தர்மத்தினர் மற்ற தர்மங்களில் மாறி விட்டார்கள் என்று நீங்கள் தெரிந்து இருக்கிறீர்கள். யார் பாரதத்தில் இருக்கிறார்கள் அவர்கள் தன்னை ஹிந்து என்று சொல்லி கொள்கிறார்கள். ஏனெனில் தூய்மையற்ற காரணத்தினால் தேவி-தேவதை என்று சொல்வது அழகாக இல்லை. ஆனால் மனிதர்களிடம் ஞானம் எங்கே இருக்கிறது! தேவி-தேவதைகளை விட உயர்ந்த பட்டத்தை தனக்கு வைத்துக் கொள்கிறார்கள். தூய்மையான தேவி-தேவதைகளின் பூஜை செய்து தலை வணங்குகிறார்கள். ஆனால் தன்னை தூய்மையற்றவர்களாக புரிந்து கொள்வதில்லை.

பாரதத்தில் கன்னிகைகளை எவ்வளவு வணங்குகின்றனர்! குமாரர்களுக்கு கூட அப்படி செய்வதில்லை. ஆண்களை விட பெண்களை அதிகமாக வணங்குகின்றனர். ஏனெனில் இந்நேரம் ஞான அமிர்தம் முதலில் இந்த மாதர்களுக்கு கிடைக்கிறது. பாபா இவருக்குள் பிரவேசம் செய்கின்றார். இதை கூட புரிந்திருக்கிறீர்கள், இவர் (பிரம்மா பாபா) ஞானத்தின் பெரிய நதி ஆவார். ஞான நதியாகவும் இருக்கிறார், பிறகு ஆணாகவும் இருக்கிறார். பிரம்மபுத்திரா நதி அனைத்தையும் விட பெரியதாகும். இது கல்கத்தாவில் கடலில் சென்று கலக்கிறது. மேளா (மகாமகம்) கூட அங்கே தான் நடக்கிறது. ஆனால் இது ஆத்மாக்கள் மற்றும் பரமாத்மாவின்

மேளா என்று அவர்களுக்குத் தெரிவதில்லை. அதுவோ தண்ணீரின் நதியாகும், அதன் பெயர் பிரம்மபுத்திரா என்று வைக்கப் பட்டிருக்கிறது. அவர்கள் பிரம்மத்தை ஈஸ்வரன் என்று சொல்லி விடுகிறார்கள். ஆகையால் பிரம்மபுத்திராவை தூய்மையானதாகப் புரிந்து கொள்கிறார்கள். பதீதபாவன் என்று உண்மையில் கங்கையை சொல்லப்படுவதில்லை. இங்கே கடல் மற்றும் பிரம்மா நதியின் மேளா ஆகும். பாபா சொல்கின்றார், இவர் பெண்ணல்ல, இவர் மூலமாக தத்தெடுக்கப்படுகிறது. இவை மிகவும் ஆழமாக புரிந்து கொள்ள வேண்டிய விஷயமாகும். இவை பிறகு மறைந்து போய்விடும். பிறகு மனிதர்கள் இதன் ஆதாரத்தில் சாஸ்திரம் போன்றவற்றை உருவாக்குகின்றனர். முதலில் கையால் எழுதப்பட்ட சாஸ்திரங்கள் இருந்தன. பிறகு பெரிய பெரிய புத்தகங்களில் அச்சுடித்தனர். சமஸ்கிருதத்தில் சுலோகன் போன்ற எதுவும் கிடையாது. இதுவோ முற்றிலும் சகஜமான விஷயமாகும். நான் இவர் மூலமாக இராஜயோகத்தை கற்றுக் கொடுக்கின்றேன். பிறகு இந்த உலகமே அழிந்து போய்விடும். சாஸ்திரங்கள் போன்ற எதுவுமே இருக்காது. பிறகு பக்தி மார்க்கத்தில் இந்த சாஸ்திரம் போன்றவைகள் உருவாகும். இந்த சாஸ்திரங்கள் போன்றவை பரம்பரை பரம்பரையாக வந்து கொண்டிருக்கிறது என்று மனிதர்கள் புரிந்து கொள்கின்றனர். இதை அஞ்ஞான இருள் என்று சொல்லப்படுகிறது. இப்போது குழந்தைகளாகிய உங்களுக்கு பாபா படிப்பித்துக் கொண்டிருக்கிறார், இதன்மூலம் நீங்கள் வெளிச்சத்திற்கு வந்திருக்கிறீர்கள். சத்யுகத்தில் தூய்மையான இல்லற மார்க்கமாகும். கலியுகத்தில் அனைவரும் தூய்மையற்ற இல்லற மார்க்கத்தினராக இருக்கின்றனர். இது கூட நாடகம் ஆகும். பிறகு துறவற மார்க்கம், அதைத் தான் சந்நியாச மார்க்கம் என்று சொல்கின்றனர், காட்டில் போய் இருக்கின்றனர். அது எல்லைக்குட்பட்ட சந்நியாசம் ஆகும். அவர்கள் பழைய உலகத்தில் தான் இருக்கிறார்கள். இப்போது நீங்கள் புதிய உலகத்திற்குச் செல்கிறீர்கள். உங்களுக்கு பாபாவிடமிருந்து ஞானத்தின் மூன்றாம் கண் கிடைக்கிறது. ஆக நீங்கள் எவ்வளவு ஞானம் நிறைந்தவராக ஆகின்றீர்கள். இதை விட அதிகமான ஞானம் என்பது கிடையாது. அது மாயையின் ஞானம், அதன்மூலம் விநாசம் ஏற்படுகிறது. அந்த மனிதர்கள் நிலாவில் சென்று தேடுகின்றனர். உங்களுக்கு எதுவும் புதிய விஷயமில்லை. இவையனைத்தும் மாயையின் பகட்டு ஆகும். மிகவும் ஆடம்பரம் (ஷோ) காட்டுகிறார்கள். ஏதேனும் அதிசயம் செய்து காட்டுவதற்காக மிக ஆழமாக செல்கின்றனர். மிகவும் அதிசயங்களைச் செய்வதன் மூலம் பிறகு நஷ்டம் ஆகி விடுகிறது. அவர்களுடைய மூளையில் விநாசத்திற்கான எண்ணம் வருகிறது. என்னென்னவெல்லாம் உருவாக்கி கொண்டிருக்கிறார்கள். இதன்மூலம் தான் விநாசம் ஏற்படும் என்று உருவாக்குபவர்கள் தெரிந்திருக்கிறார்கள். சோதனை ஓட்டம் (டிரையல்) கூட செய்து கொண்டிருக்கிறார்கள். இரண்டு பூனைகள் சண்டையிட்டுக் கொண்டன, வெண்ணையை மூன்றாமவர் சாப்பிட்டதாக சொல்லவும் செய்கிறார்கள். கதை சிறியது தான், இந்த விளையாட்டு எவ்வளவு பெரியது. இவர்களுடைய பெயர் தான் புகழ் பெறுகிறது. இவர்கள் மூலமாகத் தான் விநாசம் ஆக வேண்டுமென்று பதிவாகி இருக்கிறது. யாரேனும் நிமித்தம் ஆகிறார்கள் அல்லவா! சொர்க்கம் இருந்தது, ஆனால் அதில் நாம் இருக்கவில்லை என்று கிறிஸ்தவர்கள் புரிந்து கொள்கிறார்கள். இஸ்லாமிய, பௌத்த தர்மத்தில் கூட அப்படி இல்லை, ஆனால் கூட கிறிஸ்தவர்களுடைய புத்தி நன்றாக இருக்கிறது. தேவி-தேவதா தர்மம் இலட்சம் வருடங்களுக்கு முன்பு இருந்தது என்று பாரதவாசிகள் சொல்கின்றனர். ஆக முட்டாள்களாக ஆகி விட்டனர் அல்லவா! பாபா பாரதத்தில் தான் வருகின்றார், யார் பெரிய முட்டாள்களாக இருக்கிறார்களோ அவர்களைத் தான் பெரியதிலும் பெரிய புத்திசாலியாக ஆக்குகின்றார். பிறகும் கூட நினைவு இருந்தால் தான் அப்படி ஆக முடியும்.

பாபா குழந்தைகளாகிய உங்களுக்கு எவ்வளவு சகஜமாக்கி ஞானத்தைப் புரிய வைக்கின்றார், என்னை நினைவு செய்தீர்கள் என்றால் நீங்கள் தங்கப் பாத்திரம் ஆகி விடுவீர்கள், ஆக தாரணை கூட நன்றாக இருக்கும். நினைவு யாத்திரை மூலமாகத் தான் பாவங்கள் துண்டிக்கப்படும். முரளி கேட்கவில்லை என்றால் புத்தியில் ஞானம் இல்லாமல் போய் விடுகிறது. பாபாவோ இரக்க மனமுடையவராக இருக்கின்ற காரணத்தினால் விழிப்படைவதற்கான யுக்தி சொல்கின்றார். கடைசி வரை கற்றுக் கொடுத்துக் கொண்டே தான் இருப்பார். நல்லது இன்று போக் ஆகும், போக் வைத்து சீக்கிரமாக திரும்பி வந்து விட வேண்டும். மற்றபடி வைகுண்டத்திற்குச் சென்று தேவி-தேவதைகள் போன்றவற்றின் சாட்சாத்காரம் பார்ப்பது ஆகிய அனைத்தும் தவறாகும். இதில் மிகவும் கூர்மையான புத்தி வேண்டும். பாபா இந்த ரதம் மூலமாக சொல்கின்றார், என்னை நினைவு செய்யுங்கள், நான் தான் தூய்மையற்றவர்களை தூய்மையாக்கக்கூடிய உங்கள் தந்தை ஆவேன். உங்கள் கூடவே சாப்பிடுவேன்..... உங்கள் கூடவே அமர்வேன்..... இது இங்கே உள்ள விஷயமாகும். இது மேலே (வதனத்தில்) எப்படி நடக்கும். நல்லது

.இனிமையிலும் இனிமையான காணாமல் போய் வெகுகாலம் கழித்து கண்டெடுக்கப்பட்ட குழந்தைகளுக்கு தாய் தந்தையாகிய பாப்தாதாவின் அன்பு நினைவு மற்றும் காலை வணக்கங்கள். ஆன்மீகக் குழந்தைகளுக்கு ஆன்மீகத் தந்தையின் நமஸ்தே.

17.12.2009

தாரணைக்கான முக்கிய சாரம்:-

- (1) பாபா இந்த தாதாவுக்குள் பிரவேசமாகி நம்மை மனிதனிலிருந்து தேவதை அதாவது விகாரியிலிருந்து விகாரமற்றவராக ஆக்குவதற்காக கீதை ஞானம் சொல்லிக் கொண்டிருக்கிறார், இதே நிச்சயத்துடன் ஞானத்தை மனனம் செய்ய வேண்டும். ஸ்ரீமத் படி நடந்து சிறந்த குணவானாக ஆக வேண்டும்.
- (2) நினைவு யாத்திரையின் மூலம் புத்தியை தங்கப் பாத்திரமாக ஆக்க வேண்டும். ஞானம் புத்தியில் எப்போதும் இருந்து கொண்டே இருக்க வேண்டும், அதற்காக முரளியைக் கண்டிப்பாகப் படிக்க வேண்டும் மற்றும் கேட்க வேண்டும்.

**வரதானம்:- முகத்தின் மூலம் அனைத்து சிரேஷ்ட பிராப்திகளின் அனுபவம்
செய்விக்கக்கூடிய அனைத்து பிராப்திகளும் நிறைந்தவர் ஆகுக.**

சங்கமயுகத்தில் பிராமண ஆத்மாக்களாகிய உங்களுக்கான வரதானம் - அனைத்து பிராப்திகளும் நிறைந்தவர் ஆகுக. இப்படிப்பட்ட வரதானி ஆத்மாவிடமிருந்து உழைக்க வேண்டிய அவசியம் இல்லை. அவர்களுடைய முகத்தின் பொலிவு சொல்கிறது - இவர்கள் எதையோ அடைந்திருக்கிறார்கள், இவர்கள் பிராப்தி சொரூபமான ஆத்மாக்கள் ஆவர். ஒரு சில குழந்தைகளுடைய முகத்தைப் பார்த்து மனிதர்கள் சொல்கின்றனர் - இது உயர்ந்த குறிக்கோளாகும். இவர்கள் மிக உயர்ந்த தியாகம் செய்திருக்கிறார்கள். தியாகம் தென்படுகிறது. ஆனால் பாக்கியம் தென்படுவதில்லை. எப்போது அனைத்து பிராப்திகளின் போதையிலிருந்து தன்னுடைய பாக்கியத்தை காட்டுவீர்களோ அப்போது எளிதாக கவர்ச்சிக்கப்பட்டு வந்து விடுவார்கள்.

**சுலோகன்:- எங்கே ஊக்கம்-உற்சாகம் மற்றும் ஒருவழிப்படி நடக்கக்கூடிய குழு
இருக்கிறதோ அங்கே வெற்றி நிறைந்திருக்கிறது.**